

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—ನಿಲ್ಲಿಸಲಿಕ್ಕೆ ಮೂಲ ಹಣದ ಕೊರತೆ. ಆಕ್ಕಾಯಿ ಮತ್ತು ಲ್ಯಾಂಡ್ ರೆವೆನ್ಯೂ ಈ ಎರಡೂ ಬಾಬುಗಳಿಂದ ಹಣ ಬರದಿರುವುದರಿಂದ ಮತ್ತು ನಮ್ಮ ಹತ್ತಿರ ಇರುವ ಹಣ ಕಡಿಮೆಯಿರುವುದರಿಂದ ಈ ಕಾರ್ಯಕ್ರಮವನ್ನು ರದ್ದು ಮಾಡಿದ್ದೇವೆಂದು ಹೇಳಿದ್ದೇನೆ.

ಅಧ್ಯಕ್ಷರು.—ಇಲ್ಲಿಗೆ ಪ್ರಶೋತ್ತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳು

ನಿಷಯ.—ರಾಜ್ಯ ಮತ್ತು ರಾಷ್ಟ್ರ ಪ್ರಶಸ್ತಿ ವಿಜೇತ ಶಿಕ್ಷಕರುಗಳಿಗೆ ಗೌರವಧನ ಕೊಡುವ ಬಗ್ಗೆ

ಪ್ರ. ಸಂಖ್ಯೆ 36 (3) ಶ್ರೀ ಟಿ. ಎಸ್. ಮಾಣಿ (ಕೆ.ಜಿ.ಎಫ್).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಪ್ರಶಸ್ತಿ ಶಿಕ್ಷಕರುಗಳಿಗೆ ಅವರ ನಿವೃತ್ತಿ ವೇತನದ ಜೊತೆಗೆ ಗೌರವಧನ ಕೊಡುವ ಬಗ್ಗೆ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹಿಂದಿನ ವಿದ್ಯಾ ಸಚಿವರು ದಿನಾಂಕ 28-3-84ರಂದು ವಿಧಾನ ಮಂಡಲದಲ್ಲಿ ಹೇಳಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದರೆ ಈ ಮೇಲ್ಕಂಡ ಪ್ರಸ್ತಾವನೆ ಯಾವ ಹಂತದಲ್ಲಿದೆ?

ಶ್ರೀ ಹೆಚ್. ಜಿ. ಗೋವಿಂದ ಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಹೌದು

ಆ) ಸೂಕ್ತ ಆದೇಶವನ್ನು ಹೊರಡಿಸಲಾಗಿದೆ.

*ಮಾನ್ಯ ಸದಸ್ಯರು ಹಜಾರಿರಲ್ಲಿ,

ನಿಷಯ : ಇಳಕಲ್ ಗ್ರಾಮದಲ್ಲಿ ಬಾಡಿಗೆ ಕಟ್ಟಡದಲ್ಲಿ ಶಾಲೆಗಳನ್ನು ನಡೆಸುತ್ತಿರುವುದು.

ಪ್ರ. ಸಂಖ್ಯೆ 46 (162) ಶ್ರೀ ಎಸ್. ಎಸ್. ಕಡಪಟ್ಟಿ (ಹುನಗುಂದ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಹುನಗುಂದ ತಾಲ್ಲೂಕಿನ ಇಳಕಲ್ ಗ್ರಾಮದಲ್ಲಿ ಪ್ರಾಥಮಿಕ ಶಾಲೆಗಾಗಿ ಅಲ್ಲಿನ ಜನತೆ ತಮ್ಮ ಕಟ್ಟಡಗಳನ್ನು ಬಾಡಿಗೆಗೆ ಕೊಟ್ಟಿರುವುದು ನಿಜವೇ ;

ಆ) ಕಟ್ಟಡಗಳ ಬಾಡಿಗೆಯನ್ನು ಪಾವತಿ ಮಾಡುವಲ್ಲಿ ಅತಿ ವಿಳಂಬವಾಗುತ್ತಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ ;

ಇ) ಹಾಗಿದ್ದಲ್ಲಿ ಈ ತೊಂದರೆಯನ್ನು ನಿವಾರಿಸಲು ಸರ್ಕಾರದವರು ಕ್ರಮ ಕೈಗೊಂಡಿರಲು ಕ್ರಮಗಳೇನು ;

ಈ) ಈ ರೀತಿ ತೊಂದರೆಯಾಗುತ್ತಿರುವುದರಿಂದ ಸದರಿ ಕಟ್ಟಡಗಳ ಮಾಲೀಕರುಗಳು ಸದರಿ ಕಟ್ಟಡಗಳಲ್ಲಿರುವ ಶಾಲೆಗಳನ್ನು ಬೇರೆ ಕಡೆಗೆ ಸ್ಥಳಾಂತರಿಸಬೇಕೆಂದು ಮನವಿ ಸಲ್ಲಿಸಿರುವುದು ನಿಜವೇ ?

ಶ್ರೀ ಹೆಚ್. ಜಿ. ಗೋವಿಂದಗೌಡ (ಪ್ರಾಥಮಿಕ ಮತ್ತು ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಹೌದು.

ಆ) ಇಲ್ಲ.

ಇ) ಉದ್ಭವಿಸುವುದಿಲ್ಲ.

ಈ) ಕಟ್ಟಡದ ಬಾಡಿಗೆ ದರ ಅತಿ ಕಮ್ಮಿ ಇದೆ ಎಂಬ ಕಾರಣದಿಂದ ಮಾಲೀಕರುಗಳು ಕಟ್ಟಡಗಳನ್ನು ಬಾಡಿಗೆಮಾಡಿ ಎಂದು ಹೇಳುತ್ತಿರುವುದಾಗಿ ತಿಳಿದು ಬಂದಿದೆ.

ಸಂಖ್ಯೆ ಇಡಿ. 11 ಡಿಆರ್‌ಸಿ. 85

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ನಿಷಯ : ಧಾನ್ಯದ ಬೆಲೆ ನಿಗದಿ ಸಮಿತಿ ವರದಿ.

ಪ್ರ. ಸಂಖ್ಯೆ 52 (204) ಶ್ರೀ ಸಿ. ಎಂ. ರೇವಣಸಿದ್ಧಯ್ಯ (ಸಿರಗುಪ್ಪ).—ಮಾನ್ಯ ಕೃಷಿರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರೈತರು ಬೆಳೆದ ಧಾನ್ಯದ ಬೆಲೆ ನಿಗದಿಪಡಿಸಲು ನೇಮಿಸಿದ್ದ ಸಮಿತಿಯ ವರದಿಯನ್ನು ಸರ್ಕಾರವು ಒಪ್ಪಿದೆಯೇ ;